

4.	ಮಂಡ್ಯ	11	—
5.	ಕೊಡಗು	5	—
6.	ಹಾಸನ	13	—
7.	ದಕ್ಷಿಣ ಕನ್ನಡ	15	—
8.	ಶಿವಮೊಗ್ಗ	6	—
9.	ಚಿಕ್ಕಮಗಳೂರು	15	—
10.	ಚಿತ್ರದುರ್ಗ	22	—
11.	ತುಮಕೂರು	2	—
12.	ಧಾರವಾಡ	29	—
13.	ಉತ್ತರ ಕನ್ನಡ	8	—
14.	ಬೆಳಗಾವಿ	20	—
15.	ಬಿಜಾಪುರ	22	—
16.	ಗುಲ್ಬರ್ಗ	13	—
17.	ಬೀದರ್	12	—
18.	ರಾಯಚೂರು	23	—
19.	ಬಳ್ಳಾರಿ	11	—

293

ಶ್ರೀ ಎಂ. ಚಂದ್ರಶೇಖರ್ (ನಗರಾಭಿವೃದ್ಧಿ ಮಂತ್ರಿಗಳು).— ಮಾನ್ಯ ಅಧ್ಯಕ್ಷರೇ, 1964ನೇ ಇಸವಿಯ ಬೆಂಗಳೂರು ನೀರು ಸರಬರಾಜು ಹಾಗೂ ಗ್ರಾಮಸಾರ ಮಂಡಲಿಯ ಶಾಸನದ 17(3)ನೇ ಕಲಮಿನ ಮೇರೆಗೆ — 1982-83 ಹಾಗೂ 1983-84ನೇ ಸಾಲಗಳಿಗೆ ಸಂಬಂಧಿಸಿದ ಬೆಂಗಳೂರು ನೀರು ಸರಬರಾಜು ಹಾಗೂ ಗ್ರಾಮಸಾರ ಮಂಡಲಿಯ ವಾರ್ಷಿಕ ಹಣಕಾಸಿನ ಪಟ್ಟಿಯನ್ನು ನಾನು ಈ ಸಭೆಯ ಮುಂದೆ ಇಡುತ್ತೇನೆ.

ಅಧ್ಯಕ್ಷರು.— ಕಾಗದ ಪತ್ರಗಳನ್ನು ಮಂಡಿಸಲಾಯಿತು.

ಶ್ರೀ ಬಿ.ಹೆಚ್. ಯಂಕಾನಾಯಕ.— ಮಾನ್ಯ ಅಧ್ಯಕ್ಷರೇ, ನನ್ನ ಮೊದಲನೇ ಪ್ರಶ್ನೆಯನ್ನು ಕೇಳುವುದಕ್ಕೆ ಅವಕಾಶ ಕೊಡುತ್ತೇನೆಂದು ಹೇಳಿದಿರಿ, ಕೊಡಲಿಲ್ಲ.

ಅಧ್ಯಕ್ಷರು — ಆ ಪ್ರಶ್ನೆ ಹೆಲ್ಡ್ ಓವರ್ ಆಗಿದೆ ಎಂದು ಆಗಲೇ ಹೇಳಿದೆನಲ್ಲ. ಈಗ 334ನೇ ಸೂಚನೆ ಮೇರೆಗೆ ಮಾನ್ಯ ಶ್ರೀ ವೀರಪ್ಪಮೊಯ್ಲೆಯವರು ಶ್ರೀ ಎಸ್.ಆರ್. ಮೋರೆ, ಶ್ರೀ ಎನ್. ಚಿಕ್ಕೇ ಗೌಡ, ಶ್ರೀ ಬಿ.ಎಸ್. ಯಡಿಯೂರಪ್ಪ, ಶ್ರೀ ಎಸ್. ಬಂಗಾರಪ್ಪ ಮತ್ತು ಶ್ರೀ ಪಿ. ರಾಮದೇವ್ ಅವರು ಕಳುಹಿಸಿಕೊಟ್ಟಿದ್ದಾರೆ. ಅದನ್ನು ಈಗ ತೆಗೆದುಕೊಳ್ಳುತ್ತೇನೆ. ಈಗ ಶ್ರೀ ವೀರಪ್ಪ ಮೊಯ್ಲೆಯವರು ಮಾತನಾಡಬಹುದು.

ನಿಯಮ 334ರ ಮೇರೆಗೆ

ವಿಷಯ : ದೊಡ್ಡ ಬಳ್ಳಾಪುರದ ವಿದ್ಯುತ್ ಪೂರೈಕೆ ಅಭಾವದ ಬಗ್ಗೆ ನೇಕಾರರ

ಪ್ರತಿಭಟನೆ ಮತ್ತು ತತ್ಪರಿಣಾಮವಾಗಿ ನಡೆದ ಗಲಭೆ

ಶ್ರೀ ಎಂ. ವೀರಪ್ಪಮೊಯ್ಲೆ.— ಮಾನ್ಯ ಸಭಾಧ್ಯಕ್ಷರೇ, ನಿನ್ನೆ ಬೆಳಿಗ್ಗೆ ಸುಮಾರು 9-30 ಗಂಟೆ ಸಮಯದಲ್ಲಿ ದೊಡ್ಡ ಬಳ್ಳಾಪುರದಲ್ಲಿ ಸುಮಾರು 10-15 ಸಾವಿರ ನೇಕಾರರು ಒಂದು ದೊಡ್ಡ ಮೆರವಣಿಗೆಯನ್ನು ತೆಗೆದುಕೊಂಡು ಹೋದರು. ಅವರು ಅಸಿಗ್ನೆಂಟ್ ಎಕ್ಸಿಕ್ಯೂಟಿವ್ ಇಂಜಿನಿಯರ್ ಅಫೀಸ್ ಕೆ.ಇ.ಬಿ.ಅಲ್ಲಿಗೆ ಹೋಗಿ ಫೇರಾವ್ ಮಾಡುವ ಸಂದರ್ಭದಲ್ಲಿ ದೊಡ್ಡ ಗಲಾಟೆಯೇ ನಡೆಯಿತು. ಅದು ಬರಬರುತ್ತಾ ವಿಪರೀತ ಗೊಂದಲ ಉಂಟಾಗಿ ಸಾರ್ವಜನಿಕರ ಆಸ್ತಿಪಾಸ್ತಿಗಳನ್ನು ಲೂಟಿ ಮಾಡಿದ್ದಾರೆ, ಕೆಲವು ಕಡೆ ಬೆಂಕಿ ಹಚ್ಚಿದ್ದಾರೆ, ವಿಶೇಷತಃ ಪರ್ಸನಲ್ ಪ್ರಾಪರ್ಟಿಗೆ ಬಹಳ ನಷ್ಟ; ನಿನ್ನೆ ದಿವಸ ಅಲ್ಲಿ ಉಂಟಾಗಿದೆ. ಈ ದೊಡ್ಡ ಬಳ್ಳಾಪುರ ಎಂದರೆ ಅದನ್ನು ಕರ್ನಾಟಕದ ಒಂದು ಮಂಚಿಸ್ವರ ಎಂದು ಕರೆಯುತ್ತಾರೆ. ಏತಕ್ಕಿಂದರೆ ಅಲ್ಲಿ ಸುಮಾರು 15 ಸಾವಿರ ನೇಕಾರರು ಇದ್ದಾರೆ. ಸುಮಾರು 40 ಸಾವಿರದವರೆಗೆ ಪವರ್ ಲೂವರ್ ಇದೆ. ಅವರಿಗೆ ವಿದ್ಯುತ್ ತೊಂದರೆಯಾಗದೇ ಹೋದರೆ ಅವರು ಒಂದು ದಿವಸಕ್ಕೆ ಸುಮಾರು 15-20 ರೂಪಾಯಿನವರೆಗೆ ಸಂಪಾದನೆ ಮಾಡಿಕೊಳ್ಳುತ್ತಾರೆ. ಇಲ್ಲದೇ ಹೋದರೆ ಒಂದು ದಿವಸಕ್ಕೆ 5 ರೂಪಾಯಿ ಕೂಡ ಸಂಪಾದನೆ ಮಾಡುವುದಕ್ಕಾಗುವುದಿಲ್ಲ. ಈ ವಿಚಾರ ತಮಗೂ ಗೊತ್ತಿದೆ. ಬರೇ ಲೆಕ್ಕಕ್ಕೆ ಮಾತ್ರ ಗ್ರಾಮಾಂತರ ಪ್ರದೇಶದಲ್ಲಿ 3 ಗಂಟೆಕಾಲ